



ደምዳሚ መግለጺ ካልኣይ ስሩዕ ኣኼባ ማእከላይ መሪሕነት ደምዳኤ

ማእከላይ መሪሕነት ደሞክራሲያዊ ምንቅስቃሴ ሳህ ኤርትራ (ደምዳኤ) 17 -22 ሕዳር 2013 ዝካየዶ ካልኣይ ስሩዕ ኣኼባ-ብኡ ብዓወት ዛዚሙ። ኣብ ጽባሕ ሳልሳይ ውድባዊ ጉባኤ ደምዳኤ ቀዳማይ ስሩዕ ኣኼባ-ብኡ ዝሰላሰሎ ማእከላይ መሪሕነት ደምዳኤ፡ ድሕሪ ኣስታት ሽውዓተ ኣዋርሕ ኣብ ዝካየዶ ካልኣይ ስሩዕ ኣኼባ-ብኡ፡ ኣፈጻጽማ ኣብ ቀዳማይ ስሩዕ ኣኼባ ማእከላይ መሪሕነት ዝተወጠኑ መደባት፡ ዝተመሓላለፉ ውሳኔታትን ጎዕዞ ፍርቂ ዓመት ውድብን ብዕምቆት ገምጊሙ። ማ/መ/ ደምዳኤ ህልው ፖለቲካዊ ኩነታት ሃገርናን ኩነታት ጸላእን ኣተሃላልዎ ደምበተቓውሞን ኣመልኪቱ ሰፊሕ ምይይጥ ኣካይዶ። ማ/መ/ ደምዳኤ ኣብ ካልኣይ ስሩዕ ኣኼባ-ብኡ ኣብ ዝተመደቡሎም ዓባይቲ ውድባውን ሃገራውን ዛዕባታት ሰፊሕ ገምጋማዊ ዘተ ድሕሪ ምክያድ ኣብ ዝገበሮ ገምጋም ተመስሪቱ ኣገደስቲ ፖለቲካዊ ውሳኔታት ኣመሓላለፉን ንዝነበሩ ሃጻፋት ንምምላእ ዝሕገዙ ናይ ኣሰራርሓ መምርሒታት ኣውጽኡ።

ማእከላይ መሪሕነት ብዛዕባ ህልው ኩነታት ደምዳኤ ኣመልኪቱ ኣብ ዝካየዶ ገምጋም፤

ናይ ሽድሽተ ኣዋርሕ ጸብጻብ ፖለቲካዊ ቤት ጽሕፈት ደምዳኤ ሰምዑ ብደቐቕ ድሕሪ ምምርማር፡ ኣብ ቀዳማይ ስሩዕ ኣኼባ ማእከላይ መሪሕነት ደምዳኤ ዝተወጠኑ መደባት፡ ኣብ መብዛሕትኡ መዳያት ብዝገባእ ከምዝተፈጸ ተመልኪቱ። ኣብ ማሕበረ-ቁጠባዊ መዳይ መስርሕ ባህሊ ርእሰ ሞርኮሳ ብምምዕባል ቁጠባዊ ዓቕሚ ውድብ ንምድልዳል ዝተገበሩ ጸዕሪታት ዝተባብ ምንባሩ፡ ኣብ ወተሃደራውን ጽጉታውን መዳይ ገባቲ ሰርዓት ህግደፍ ንምድኻምን ውድባዊ ተልእኾ ብዝገባእ ንምፍጻምን ዝተኣማምን ብቕዓት ዝውንን ብኩሉንትንኡ ብቐዕ ተጋደላይ ንምህናጽ ዝተገበሩ ምልምላን ዝተሞሃቡ ስልጠናታትን ኣዕጋቢ ውጽኢት ከምዝነበሮ ተረጋጊዶ። ብተመሳሳሊ፡ ኣብ ምምላሽ ሕቶ ሓድነት ደምበተቓውሞ ብሓፈሻ፡ ቅኑዕ ምሕዝነትን ጥርፍፈን ደሞክራሲያውያን ሓይልታት ካኣ ብፍላይ ዓቢይ ኣበርክቶ ዘለዎ፡ ደምዳኤ ምስ መሓዘት ውድባት ደ/ወ/ዓ/ቀ/ባ/ን ኤስደለን ብተናጸልን ብሓባርን ብዝገብሮ ዕውታት ርክባትን ውጽኢቱ ዝኾነ ስሉሳዊ ናይ ሰለስቲአም ደሞክራሲያውያን ውድባት ናይ ላዕሎዎት ኣመራርሓ ስምናርን ውጽኢቱን፡ ንካልኣት ደሞክራሲያውያን ሓይልታት ዝሳተፍ ዝሰፈሐ ደሞክራሲያዊ መድረኽ ዝፈጥር ብምንባሩ ኣብ ዝሓለፈ ሽድሽተ ኣዋርሕ ካብ ዝተሓፈሱ ዓባይቲ ውድባዊ ዓወታት ምዃኑን ንምዕቓቡን ንምቕጻሉን ሓያል ርብርብ ክካይድ ከምዝገባእ ማ/መ ኣስሚሩሉ። ካብዚ ብተወሳኺ ዝነበሩ ድኽመታትን ሕጽረታትን ንምምላእ ኣራሚ ስጉምታት ንምውሳድ ዝሕገዙ መምሪሕታት ኣውጽኡ።

ኣጠቓላሊ ብደረጃ ፍርቂ ዓመት ጎዕዞ ውድብ ኣብ ዝገምገመሉ፡ ኣብ ቀዳማይ መድረኽ ቃልስና ውድባዊ ዕማማት፡ ፖሊሲታትን ስትራተጂታትን ደምዳኤ ዝነጸር ኣብ ሳልሳይ ውድባዊ ጉባኤ ደምዳኤ ዝጸደቐ ናይ ሰለስተ ዓመት ውድባዊ ስትራተጂ ንምዕዋት ዝተባበሰ ተበግሶታት ተጀሚሩ ምህላውን ኣብ ዝቕጽል ድረኻት ንዝተግበሩ ዝፍቲ ውድባዊ መደባት ዝተኣማምን መሰረት ተነጺፉ ምህላው ኣረጋጹ። ኣብ መስርሕ ክጋጠሙ ንዝኸለሉ ብድሆታትን ዕንቑፋታትን እኹል ቅድመ ምድላው ብምግባር፡ ንዘለዉ ውድባዊ ዓቕምታትን ናይ ሓፋሽ ህዝብታት ናይ ቃልሲ ጸጋታት ጸንቂቕካ ብምጥቓም፡ ውሳኔታትን

መደባትን ሳልሳይ ውድባዊ ጉባኤ ንምዕዋት መላእ ኣባል ውድብ ብጽንዓት ከቃለስ ምእከላይ መሪሕነት ደምሳኤ ጸዊዑ።

ማእከላይ መሪሕነት ህልው ፖለቲካዊ ኩነታት ኤርትራ ኣመልኪቱ ድማ፤

ገባቲ ሰርዓት ህግደፍ “ድሕረይ ሳዕሪ ኣይትብቆል” ብምባል ኣብ ልዕሊ ህዝብን ሃገርን ዘውርዶ ዘሎ ኣረሜናዊ ግፍዕታትን በደላትን ኣብ ዝሓለፈ ሸዱሸተ ኣዋርሕ ኣብ ዝበኣሰ ደረጃ በጺሑ፡ ህዝብን ሃገርን ለኪሙ ኣብ ደንደስ ጥፋኣት ከምዝርከብ ማእከላይ መሪሕነት ገምጊሙ።

ገባቲ ሰርዓት ህግደፍ፡ ኣብ ኣይልታት ምክልኻል ኩነ ስልጣኑ ንምዕቃብ ዝጥቀመሎም ካልኣት ናይ ጽጥታ ትካላቱ እምነት ስኢኑ፡ ልዕሊ ዕድሜ ዝኾኑ ወለድን ትሕቲ ዕድሜ ህጻናትን ኣዊሱ ብኣልመማ ህዝቢ ኣዕጢቑን ኣሰልጥኑን ብዓቕሊ ጽበት “ህዝባዊ ሰራዊት” ዝተሰየመ ካብ ኣይልታት ምክልኻል ዋጻኢ ዝኾነ ካልእ ሰራዊት ብምህናጽ ህዝቢ ነንሕድሕዱ ብኣዊን ዓረርን ክጻወት ዘገበሮ ኣደገኛ ጸረ ህዝቢ ስትራቴጂ፡ ዋሕስ ስልጣኑ ክኸውን ከምዘይክእል ስለ ዝተረድኦ፡ ኣብዚ ሕጂ እዋን ካልእ ዓቕሊ ጽበታዊ ጸረ ህዝቢ ተግባራት ይቐጽል ከምዘሎ ማ/መ/ ሪኡ። ኣብ ማእከላይ ባሕሪ ሂወቶም ንዝሰኣኑ ዜጋታት ክሳብ ሕጂ ብዓለም ደረጃ ናይ ኣዘን ደሳት ከይፈረሰን ንብዓትና ከይነቐጸን ህዝቢ ኣብ ከቢድ ኣዘን ኣብ ዝርከበሉ ህዋት፡ ከም ንቡር ኣብ ሃገርም ስነ ሰርዓት ቀብርን ኣዘንን ክግበረሎም ይትረፍ፡ ንስድራቤታት ግዳያት ጽንዓት ይሃብኩም ከይበለ፡ ብደምክራሲያዊ ምንቅስቃስ ህዝቢ ትግራይን (ደምህት) ካልኣት ዑሱባቱን ዘይተኣደነ ናይ ህዝብን ሃገርን ንብረት፡ ገንዘብን ኣጽዋርን ኣዕጢቑን ኣስንቑን ኣርበኛታት ህዝብታት ኤርትራ ብናይ ካልኣት ሃገራት ዕሱባት ይጭፍጨፎምን የበሳቢሶምን ምህላዉ ድሕሪ ምርግጋጽ፡ ኣብ ውሽጥን ወጻኢን ዝርከቡ ኩሎም ብዛዕባ ህዝብን ሃገርን ኤርትራ ዝግደሱ ሃገራውያን፡ ካልኣዊ ግርጭታት ብነኒ ገዲፎም፡ ህዝብን ሃገርን ንምድሓን ኣደ ቅልጽም ፈጢሮም ዝቃለሱሉ ልዕሊ ዝኾነ እዋን ሎሚ ምዃኑን ካብዚ ዝቐድም ሃገራዊ ዉራይ ከምዘየለን ማእከላይ መሪሕነት ኣገንዚቡ።

ብተመሳሳሊ ጭቁናት ኣባላት ኣይልታት ምክልኻል ኤርትራ፡ “ጸባሕ ድሕሪ ጸባሕ ከመሓየሽ ኢዩ” ብዝብል ዘይ ጭበጥ ተስፋ ይኹን፡ ብፍርሒ ተዋሒጦም እና ተሳቐዩን ስድራቤታቶም ካብኣቶም ብዝተመንጠለ ኣጽዋር ብደምህት እና ተበሳበሱን ስቕታ ዝመረጹሉ ግዜ ከብቅዕን፡ ንመሰላቶምን ቀጻልነት ህዝቦምን ሃገርምን ብረቶም ናብ ገባቲ ሰርዓት ህግደፍ ዝቐንዑሉ እዋን ሕጂን ሕጂ ጥራይን ብምዃኑ፡ ውጹዓት ኣባላት ኣይልታት ምክልኻል ንመጻዋዕታ ህዝቦም ተግባራዊ መልሲ ክህቡዎ ማእከላይ መሪሕነት ደምሳኤ ጸዊዑ።

ማእከላይ መሪሕነት ኣተሃላልዋ ደምበተቓውሞ ኤርትራ ኣብ ዘገምገመሉ፤

ደምበተቓውሞ ኤርትራ ገና ኣብ ልሙዳት ድኽመታቱ ስለ ዝርከብን ካብ ተሞኩሮኡ ስለ ዘይተማሃረን፡ ገባቲ ሰርዓት ህግደፍ ኣዚዩ ተዳኺሙ ብዘይ ንቡር ክወድቕ ተቐሪቡ ኣብ ዝርከበሉ እዋን፡ ብኣንጻሩ ኣይልታት ደምክራሲያዊ ለውጢ ኣደ ቅልጽም ፈጢሮም ኣብ ክንድ ዝሕዱሉ፡ ማዕረ ማዕረ ህግደፍ ደኺሞም፡ ህግደፍ ንምውጋድ ይትረፍ፡ ድሕሪ ህግደፍ ንዝፍጠር ናይ ስልጣን ባደነት ዝመልእ ዓቕሚ ክፈጥሩ ዘይ ምክኣሎም፡ ንኣፋሽ ህዝብታትናን ብዙሓት ንሃገርናን ዘባናን ዝግደሱ ኣካላትን ዝዓበዩ ስክፍታ ኮይኑ ምህላዉ ጥራይ ዘይኮነስ ካብ ደምበተቓውሞ ተስፋ ንክቐርጹ ዝገብር ሃዋህው ይረእ ምህላዉ ብምንጻር፡ ኣብዚ ሕጂ እዋን ብደረጃ ኣቦ ወንበራት ውድባት ዝካየድ ዘሎ ናይ ምምክኻር መድረኽ ክቐጸልን፡ ካብ ተራ ዘተ ኣሊፉ፡ ካልኣዊ ጉዳያት ብገቡእ ተመሓዲሩ፡ ህጹጽነት ኣብ ኤርትራ

ዘሎ ኩነታት ኣብ ግምት ብምእታውን ምስኡ ዝመጣጠን ሓላፍነታውን ግብራውን ስጉምታት ክውሰድ ማእከላይ መሪሕነት ደምሳኤ ጸዊዑ።

ዘለናዮ መድረኽ፤ ደሞክራሲያውያን ሓይልታት ብፖለቲካዊ ፕሮግራማቶምን ናይ ኣሰራርሓ መትከላቶምን ተማእዚዞም፡ ዘለዎም ፍልልያት ናብ ሰፍሕ ደሞክራሲያዊ መድረኽ ብምቕራብ፡ ካብ ሕሉፍ ተሞኩሮኦም ተማሂሮም፡ ልዕሊ ኩሉን ቅድሚ ኩሉን ህዝብን ሃገርን ንምድሓን ዝቃለሱሉ መድረኽ እምበር፡ ብሕሉፍ ታርኽን ተሞኩሮን ተዓጊቶም ካብ ሓባራዊ ቃልሲ ዝበኸርሉ መድረኽ ከምዘይኮነ ብምርገጋጽ፡ እንተወሓደ ተበግሶ ሰለስተ ደሞክራሲያውያን ውድባት ብኣወንታ ብምርኣይ ኣካል ናይቲ ጎዕዞ ክኾኑ፡ ካብኡ ዝሓሸ ኣማራጺ እንተ ሃሊዩ ድማ ብምኽታል መድረኻዊ ሓላፍነትና ብሓባር ክንዋጸእ ከምዝግባእ ኣስሚሩሉ።

ማእከላይ መሪሕነት ደምሳኤ ብዛዕባ ኤ/ሃ/ባ/ደ/ለ/ ኣመልኪቱ ኣብ ዝካየዱ ዘተ፡ ጎዕዞ ኤ/ሃ/ባ/ደ/ለ/ ብሰንኪ ባዕላዊ ድኽመታት ከምቲ ትጽቢት ዝተገብረሉ ከምዘይ ቀጸለ ናይ ኣደባባይ ምስጥር ኮይኑ እኳ እንተ ሃለወ፡ ሓይልታት ደሞክራሲያዊ ለውጢ፡ ሓደን እንኮ ዘለዎም መቃለሲ ጽላል ኤ/ሃ/ባ/ደ/ለ/ ምዃኑ ተገንዚቦም ንምሕያሉ ክገብሩዎ ዝጸነሑ ዘይተቐጠበ ጸዕሪ ዝተባበሶ ምንባሩ ብምሕባር፡ ሕጂውን ኣባላት ኤ/ሃ/ባ/ደ/ለ/ ይኹን ኤ/ሃ/ባ/ደ/ለ/ ዝመሰረቱዎ መሻረኽቲ ኣካላት፡ ብህጹጽ ናብ ስራሕ ንምእታው ዝሕግዝ ጽፉፍ ቅድሚ ምድላው ቅድሚ ካልኣይ ሃገራዊ ጉባኤ ብምሰላጥ፡ ካብ ጉባኤ ናይ ስራሕ ሓይሊ ጥራይ ዝወጸሉ ኩነታት ክፍጠር ከምዝግባእ ብምግንዛብ፡ ካብ ደምሳኤ ዝድለ ንምብርካት ከምወትሩ ድሉው ምዃኑ ማእከላይ መሪሕነት ደምሳኤ ኣብ ካልኣይ ስራዕ ኣኹብኡ ኣረጋጊጹ።

ኣብ መውዳእታ፡ ናይ ዝመጽእ ሽድሽተ ኣዋርሕ መደብ ስራሕ ብምውጣንን ኣገደሰቲ ፖለቲካዊ ውሳኔታት ብምሕላፍ፡ ብደሞክራሲያዊ ኣገባብ ኣባላት ፖለቲካዊ ቤት ጽሕፈት መሪጹ። ህዝብን መንግስትን ኢትዮጵያ ኣብ ኩሉ መዳያት ንውጹዓት ህዝብታት ኤርትራን ሳውዲያንን ብሓፈሻ፡ ንውጹዕ ህዝቢ ብሄረ ሳሆን መሪሕ ውድቡ ደምሳኤን ዝገብሩዎ ሕውነታዊ ምድግጋፋት ድማ ብፍላይ ልዑል ምስጋንኡ ኣቕሪቡ።

ማእከላይ መሪሕነት ደምሳኤ

22 ሕዳር 2013